

ఇంతలోపున

కాండవటిగంటి
కుటుంబరావు

నా జీవితంలో అనేక దుర్దినాలు కాని అవేవీ ఇప్పుడు నాకు జ్ఞాపకంరావు జ్ఞాపకం వచ్చినా నన్ను బాధించవు నేను దూరదేశంలో వుండి జేబులో కానీలేక వస్తుందిన రోజు జ్ఞాపకం వచ్చినా నా కిప్పుడు నవ్వే వస్తుందికాని మరొకటి జరగదు కాని నేను ఉద్యోగం సంపాదించిన రోజు—ఉద్యోగం సంపాదించిన రోజుకూడా కాదు, నా మొదటి నెలజీతం వచ్చినరోజు—జ్ఞాపకం వస్తే పళ్ళాత్తా చుర్రా, విచారచుర్రా, భయచుర్రా కలుగుతుంది

ఆ నాడు నేను జీవితంలోకల్లా ప్రియతమమయిన నా భార్య స్నేహాన్ని పోగొట్టుకోవటం మొదలు పెట్టాను నా కళ్ళ ఎదట, నేను నిస్పృహయై ఆయి చూస్తుండగా, నాకు పంచప్రాణాలుగా ఉంటూ వచ్చిన నా సీత నాకు పరమ శత్రువుగా మారిపోయింది ఇప్పటికీకూడా నే నాళ్ళర్యపడేది దేవికంటే నా వల్ల జరిగిన పొరపాడేమిటో, సీత ఆట్లా మారకుండా వుంటానికి నేను ఏంచేసి వుండవలసిందో నాకు తెలియలేదు— అప్పటికీ ఇప్పటికీ! ఈ క్షణాన కాల

చక్రం ఎనిమిది సంవత్సరాలు వెనక్కు వెళ్ళి తిరిగి ఆ రోజు వచ్చినట్లుయితే నేను ఎట్లా ప్రవర్తించాలో తెలుసుకోలేని స్థితిలో ఉన్నాను. నేనైనా మందమతిని కాను. కాని నాకంటే మేధావులు ఇంకా చాలమంది వుండి వుంటారు నాకు విప్పరాని చిక్కుగా వున్నది వారి చేతుల్లో ఇట్టే విడిపోవచ్చుననే విశ్వాసంతో నా అనుభవం ఈ రూపంగా లోకానికి తెలియజేస్తున్నాను

నాకా ఉద్యోగం దొరికేవరకూ మే మిద్దరమూ— నేనూ నా సీత—ఎంత అనోన్యంగా వుండేవాళ్ళం! నాకు సీత ఒక పెద్ద ఆనందకరమైన అనుభవం సీత కాపరానికి వచ్చేప్పటికి నాకు శ్రీవాంధ స్పష్టంగా అనుభవంలోకి రాలేదు. కామమనేది ఎట్లా వుంటుందో తెలుసుకోదగిన వయస్సుకాని, అనుభవంకాని, జ్ఞానంకాని నాకప్పటికింకా లేవు సీతే మొదటిసారి నాలో కామం అనేవాన్ని రగిల్చింది. దాన్ని మళ్ళా తనే శమింప చేస్తూ వచ్చింది. నేను సీతవల్ల యెంత సుఖపడేవాణ్నో సీతకూడా నావల్ల అంత సుఖపడేదనికూడా నేను నా మనస్సును

వర్దిపుచ్చక. సీతవల్ల నేను పొందుతూ వచ్చిన సుఖాని కంతకూ ఆమెకు ఎంతో కృతజ్ఞుణ్ణి అయి వుండేనాణ్ణి.

మా అన్యోన్యత అంతటితో ఆగ లేదు. సుగంధం ఒకచోట ఉంచితే క్రమంగా ఇల్లంతా అవరించినట్టు మా అన్యోన్యత మా దైనిక జీవితాన్నంతా ఆవరించింది. కామం నాకు ఆనుభవంలో ఉండినట్లే, నా కింకా అనేక విషయాలు ఆనుభవం లేదన్న సంగతి సీత క్రమంగా బయటపెట్టింది నాకు మా తృప్తేమ కూడా తెలియదు. నాకుమంచి ప్నేహితు లెవరూ లేరు నాకు పరిచారకు లెవరూ లేరు. తల్లి, ప్నేహితులూ, పరిచారకులూ ఉంటే ఎట్లా వుంటుందో నాకు సీత చూపింది. ఇంకొకరిచేత “అయ్యో పాపం!” అనిపించుకోవట మనేది లేక, ప్రతిదానికి నాకు నేనే సంపూర్ణంగా బాధ్యుణ్ణి అవుతూ, నాకు నేనే సహాయుణ్ణిగా వుంటూ వచ్చిన నాకు, కొత్తలో సీత ప్రతిదానికి ఆర్దం వస్తున్నట్టుండేది కాని క్రమంగా అభావం పోయింది. అనేక విషయాల్లో నేను సీత సానుభూతి, సలహా కోరటమేకాక, మరికొన్ని పనులు సంపూర్ణంగా సీత బాధ్యతపీద సీతకే వదిలివెయ్యటం నకు లాభకరమూ సుఖ కరమూ అనికూడా నేర్చుకున్నాను

ఉచ్య మధ్య నన్నొక్క ఆలోచనే బాదిస్తూ ఉండేది సీత నాకు ప్రతి ఊణమూ ఏదోరూపంగా—అనేక పందల

స్వల్ప విషయాలలో—ఇంత అనందం కలగజేస్తున్నది, నే నామెకు తిరిగి ఏమి ఇస్తున్నాను; సీత ఇన్నివిధాల నానుఖం గుర్తించగలదు, సీతకంటె నేను నాలుగేళ్లు పెద్ద అయివుండి కూడా—నాకు పందొమ్మిదో ఏడు సీతకు పదిహేనో ఏడు ప్రవేశించింది—నేను సీత సుఖం ఏమిటో ఏమీ తెలియస్థితిలో వుండటానికి కారణమేమిటి? ఎప్పుడన్నా సీతకు పూలు తెచ్చి పెట్టటమూ, కాఫీ హోటలు నించి తినుబండారాలు తీసుకురావటమూ తప్ప నే నామెకు చెయ్యగలది ఏమీ కనిపించక పోయింది—సీతను వెర్రిగా అదివరకు ఎన్నడూ యెవరినీ ప్రేమించనట్టు, ప్రేమించటం తప్ప!

ఇట్లా కాలం వెళ్ళుతుండగా అకస్మాత్తుగా మా నాన్న చనిపోవటంతో నా దారిద్ర్యం బయటపడ్డప్పి, అప్పటికి నేను బి.ఎ పూర్తిచేశాను కాని, ఇంకా వుద్యోగంలో ప్రవేశించలేదు మా ఇల్లు తప్ప మిగతా ఆస్తిమావత్తూ అప్పులు, వాళ్ళ పాలయింది. మా నాన్న తన జీవితాన్ని రెండువేలకు బీమా చెయ్యక పోతే ఆ యిల్లుకూడా పోవలసిందే ఈ స్థితిలో నేను అకస్మాత్తుగా నా తిండికి గుడ్లకూ నా భార్యమీద ఆచారపడవలిపి వచ్చింది

నా భార్యకు కూడా లిల్లి చిక్కతనం లోనే గతించటంవల్ల నా పెళ్లి అయిన కొద్దికాలానికే సీత ముత్తవతల్లి చని

పోగానే అవిడగారి కాలాకు ఆస్తి వద్దాలుగెకరాల యీనాం మాగాణీభూమి సీతకు సంక్రమించింది మే మిద్దరమూ అన్యోన్యంగా కాపరంచేస్తూ ఉండటం చూసి వహించలేనివాళ్ళు. “మగవాడు ఆడదాని అడుగులకు మడుగుకొత్తితే కాపరం గుంభనగా ఉండకేం జేస్తుంది? వద్దాలుగెకరాలు వెంటతెచ్చిన పెళ్ళాన్ని బాగా చూడక ఏంచేస్తాడు?” అని అనే వాళ్ళు. ఇది నా చెప్పిన ఒడ్డప్పుడు నాకెంతో కష్టంవేసింది ఈ సంగతి సీతతో అంటే ఆ పదిహేనేళ్ల వెళ్ళని పిల్ల నన్ను ఎంత బాగా ఓదార్చిందో నాకే తెలుసు—“ఎంత ఓర్చలేనివాళ్ళుంటారండీ! నా డబ్బు వచ్చి మీ ఒళ్లో పడినట్టు! మీరు, పాపం. నా సొత్తు ఒకదమ్మిడి అయినా తిన్నట్టు! నల్లపూసలకుకూడా మీరే నాకు అర్చు పెట్టినట్టు” ఈ మాటలు — లోకజ్ఞానం లేని అమాయకురాలు అన్న ఈ నిష్కపట వాక్యాలు—నా చెవిలో ఈ నాటికీకూడా మోగుతూ ఉండై!

ఇంకేం? సీత ఈ మాటలని సంవత్సరమయినా వెళ్ళకపూర్వమే నన్ను నా సీత పోషించటం మొదలు పెట్టింది. మా మామగారికి ఏర్పాటు ఎంత మాత్రమూ రుచించలేదు. సీత ఆయన్ను నానా మాటలూ అన్నది, సీతకు తల్లి పోయినప్పటి నించీ తండ్రి దగ్గర చాలా చనువు, స్వతంత్రమూనూ తన కెంత యిష్టంలేకపోయినా ఆయన కుమార్తె ఇష్ట

యు వ

ప్రకారం చెయ్యవలసినవాడయినాడు. మా యిద్దరికీ ఇవి ఒక నూతన బంధం అయింది ఇప్పటి సాంఘిక పరిస్థితుల్లో మగవాణ్ణి ఆడదాన్ని త్రాసులో తూస్తే మగవాడివైపు మొగ్గు చాలా జాప్తిగా ఉంటుంది. విద్యా, జ్ఞానమూ, బలమూ, అవకాశమూ మొదలైనవన్నీ మగవాడివైపే ఉన్నాయి. సాంఘికాచారాలు ఈ తేడాను తగ్గించటానికి బదులు మరింత చేసినై. కాని ప్రత్యేకించి మా దాంపత్యం విషయంలో మొదటినించీ ఈ తేడా దాదాపు ఏమీ లేకుండా వచ్చింది దానికి మాయద్దరి అన్యోన్యతా, లోకజ్ఞానం లోపించటమూ కూడా సహాయపడినై. అప్పటికీ ఇంకా నావైపు మొగ్గు జాప్తి అయివుంటే నా దారిద్ర్యం వచ్చి దాన్ని సరిచేసింది.

సరిచేసిందని ఇప్పుడంటున్నాను. సీత వైపే మొగ్గు జాప్తి అయిందని నేను నా అంతాత్మలో భావించివుండాలి.

నేను అమిత గర్వినీ దురభిమాని అని చెప్పలేదెంతా. అనేక సంవత్సరాలు ఎవరి ప్రాపకమూ లేకుండా జీవించినవాణ్ణి కావడంవల్ల ఆ దుర్గణాలు నాకబ్బి ఉండవచ్చును లేక మా అమ్మ పోలిక నాకు వచ్చి ఉండవచ్చును అవిడ అమిత ఆభిమాని అని చెప్పుకునేవారు—వనిపోయిన మనిషిని దురభిమాని అనటం ఇష్టంలేక నేమో!

నాభార్య ఆస్తిమీద జీవించటం నా

అభిమానానికి గొడ్డలిపెట్టే కాని అక్కడ నాకు సీతమీద కల ప్రేమ నా గర్వాన్ని ఆణిది వేపింది అదే సీతకాక మరొకరై ఉండీనా, సీతకూ నాకూ అంతస్నేహం లేకపోయినా నేనా ఏర్పాటుకు ప్రాణం పోయినా అంగీకరించి ఉండను సీత తూకం నా తూకంకంటె జాస్తి అయిందన్న ఆలోచన నా అంతరాత్మలో ఉండనే ఉంది కనక, ప్రేమ నా గర్వాన్ని జయించగానే—అంటే ఈ ఏర్పాటుకు నేను తల ఒగ్గిన మరుక్షణంనంచీ—నేను సీతకు తృప్తుడల్లే ప్రవర్తించసాగాను. అన్ని ఆలోచనల్లోనూ సీతది పైచెయ్యి కాచిచ్చాను. సీతను నాకంటె ఉత్కృష్ట తరమైన వ్యక్తిని చూసిస్తే చూసేవాణ్ణి నా జడ్డిమెంటు—నా స్వతంత్రబుద్ధి—వినియోగించటం పూర్తిగా మానేశాను. ఇంటి యాజమాన్యం సీత చేతిలోకి పూర్తిగా వెళ్ళిచిచ్చాను ఆడపనులు చెయ్యటంలో ఎంత నిది అయినా సీత మగవెత్తనం నెత్తిన వేసుకుని చిన్న చిన్న పొరపాట్లు చెయ్యటం ప్రారంభించింది—అనుభవం లేని నేనే పట్టగలిగినవి. కాని నేను సీత తప్పులు ఓడ్డె వాణ్ణి కాను. నాకళ్ళకవి తప్పులుగాకూడా కనపడేవి కావు;

ఇదంతా ఒకవిధంగా చూస్తే నేను నా వ్యక్తిత్వాన్ని పోగొట్టుకోవటమే కాని దానికి నాకేమీ అభ్యంతరం లేకపోయింది. నాకు సీతమీద కల ప్రేమ నా స్వాధి

మానం నెత్తిన కూర్చోకపోతే నేను నా వ్యక్తిత్వాన్ని అంత సులభంగా విసర్జించే వాణ్ణి కానేమో కాని. అభిమానం ఎప్పుడయితే తల ఎత్తలేకపోయిందో అప్పుడు సీతమీది నా ప్రేమా అభిమానమూ ఏక ఛత్రాధిపత్యం వహించినై.

నా సహజగర్వం తాత్కాలికంగా ఓడిపోయినా ఓటమికి అంగీకరించలేదని తోస్తుంది. నా ప్రేమచాటున పడిపోయినా కూడా అది అదృశ్యంగా పనిచేస్తూ ఉండి వుండాలి “దబ్బున ఉద్యోగం సంపాదించు ఇట్లా భార్యమీద పడి ఎంత కాలం జీవిస్తావు?” అనేది నా గర్వం. అదను కనిపెట్టి, దాని ప్రేరేపణకు నా మనస్సు కలతపడటం ప్రారంభించగానే, నా ప్రేమ నన్ను నానా చివాట్లా పెట్టేది.

“నీ మగ దుస్తుల్ని పోనివ్వలేదు. సీతను నీ కంటె ఎక్కువగా చూడవలసి రావటం నీకు కష్టంగా వుంది. ఆమెకు ఋణపడితే ఆమెకు నువు పయిచెయ్యిగా వుండలేవనేగా నీ దిగులు! తన సొత్తు నువు తింటున్నావన్న దిగులు సీతకులేదని నువ్వెరగనా? సీత నీ విషయం తండ్రితో పోట్లాడటం నువు కళ్ళారా చూడలేదా?” అనేది నా ప్రేమ అప్పుడు మళ్లీ మనస్సు కుదుట పడేది.

కాని నా గర్వం మళ్లీ సమయం చూచి, “ఓరి మూర్ఖుడా! నిన్ను ఒక సంవత్సరం మేపటానికి సీత ఉబలాట పడవచ్చు. పది సంవత్సరాలు కూడా

మేవవచ్చు కాళ్ళతంగా నిన్ను భరించటం
 వల్ల మీ ఇద్దరి ప్రేమకూ యెంత
 అపాయం వుందో ఆలోచించు" అనేది
 వెంటనే కోటు తొడుక్కుని ఎవరినన్నా
 చూపిరావటానికి బయలుదేరే వాణ్ణి:

నా ఉద్యోగ ప్రయత్నం ప్రత్యేకంగా
 ఒక కథగా రాయవలసిన విషయం
 మొదట మొదట ఉద్యోగం దొరకటం
 నాకొక కష్టమైనదానో ఇత కాదనే అహం
 కారంతో ఉండేవాణ్ణి చిన్నచిన్న ఉద్యో
 గాల్లో కాళ్ళతంగా ఇరకటం నాకే ఇష్టం
 లేదు. కాని వాటికి నేను పాల్పడితే ఏ
 వంక పెట్టి నా కివ్వమంటారు? మంచి
 ఉద్యోగం వచ్చినప్పుడే చేతాలే, ఇతరుల
 చూదిరిగా మనం తక్కువ జీతాలకు చిన్న
 ఉద్యోగాలలో ప్రవేశించవలసిన అగత్య
 మేమిటనుకునే కాలం వెళ్ళిపోయింది
 చిన్న ఉద్యోగమో చచ్చు ఉద్యోగమో
 వెంటనే సంపాదించి తీరాలి, కాని చింత
 చచ్చినా పుసుపు చావక, ఉద్యోగం రాకేం
 చేస్తుంది లెమ్మని చాలా నిర్లక్ష్యంగా
 ఉంటూ, నాకా ఉద్యోగాలివ్వదగిన
 వాళ్ళతో ఆకాశంనింది దిగివచ్చిన వాడల్లే
 మాట్లాడేవాణ్ణి

ఆరు నెలలు ప్రయత్నంచేసినా నా
 కొక గిరి రూపాయల ఉద్యోగం దొరక
 లేదు ఉద్యోగం కోసం నేను తమను
 ఆశ్రయించానన్న కారణం ఆధారం
 చేసుకుని ఉద్యోగం ఇచ్చేవాళ్ళు నాతో
 అమిత ఆసుర్యాదిగా, వీధి బడిపంతులు

తన విద్యార్థులతో మాట్లాడే ధోరణిలో
 సంభాషించ సాగారు కొంత కాలం
 వరకూ, "చీ, ఇటువంటి వెదవలకించ
 ఉద్యోగం చేసేదేమిటి? అయినా ఇదే
 మంత గొప్ప ఉద్యోగమని!" అని నన్ను
 నేను నముదాయించుకునే వాణ్ణి కాని
 క్రమేణా నా గర్వం గాయపడ సాగింది.
 ఉద్యోగాలిచ్చే వాళ్ళంతా నా మీద కచ్చ
 పట్టారా? లేక నేను యెంత చచ్చు ఉద్యో
 గానికి కూడా అర్హుణ్ణి? అందరూ నా
 మీద పగపట్టారని నన్ను నేనే నమ్మించు
 కోలేక పోయినాను ఇక మిగిలిన అను
 మానం నా గర్వాన్నీ దానిద్యారా నా మన
 స్సునూ దహించసాగింది ఆ పరిస్థితు
 లలో సీత నన్ను ఎన్నో విధాల అనున
 యించకపోతే ఏమయి ఉండేవాణ్ణి?
 తప్పక బాగుపడి వుండేవాణ్ణిమో:

కాని సీత గాయపడిన నా మనస్సుకు
 చక్క గా శైత్యోపచారం చేసింది.
 వాళ్ళంతా వెధవలన్నది వాళ్ళు నా తెలివి
 తేటలు కనుక్కోలే రన్నది "పోని
 వ్వండి, వెధవ వుద్యోగం ఈ కాని
 వుద్యోగాల కోసం ఎందుకు హైరాన వడ
 తారు మనకు సుఖంగా జంకిపోవటం
 లేదా? అన్నది సీత.

"కాదు సీతా, నేను పాపం నీకేమీ
 పెట్టకపోగా, నీసొమ్ము తింటూ కూర్చోట
 మేమిటి? రేపు పిల్లలు పుట్టుకొస్తారు.
 అప్పుడింత హాయిగా వెళ్ళకుండా?"
 అన్నాను.

సీత చిన్న బుచ్చుకుని. "మీరట్లా అంటే నాకు కష్టంగా వుంటుందండీ! నా డబ్బేమిటి? నా కటువంటి భేదాలు లేవు! అంతగా అయితే పిల్లలు పుట్టిన తరవాత ఉద్యోగం కోసం తిరుగుదురు గాని లెండి!" అన్నది

"కాదు సీత! నాకెందుకు ఉద్యోగం దొరకదో చూడాలి ఆత్మ గౌరవం కోస మైనా నేను ఉద్యోగం సంపాదించి తీరాలి." అన్నాను


సంపాదించి తీరాను కూడానూ! కాని నా తెలివివల్ల కాదు చిన్నప్పుడు మా ఇంట్లో వారాలు చేసుకుని తింటూ నలు గురు పెద్ద మనుష్యుల సహాయంవల్లా, యితకుముందే మంచి వుద్యోగం సంపా దించిన ఒకడి దయవల్ల, మా పూర్వో కొత్తగా స్థాపించిన బాంకకు ఆతను సెక్రటరీగా వుంటున్నాడు. ఆతనంటే అందరికీ అభిమానం—పెసిడెంటుగారికి మరీనూ. అతని శిష్యులైన నాకు కూడా అందులోనే అరవై అయిదు రూపాయల వుద్యోగం లభించింది

అనాడు నాలో కలిగిన మార్పు వర్ణనా తీతం. కొంత కాలంనంచీ వాయు ప్రసారం ఎరగనివాణ్ణి బయటికి తెచ్చి నప్పుడు వాడి ఊపిరితిత్తులకు కలిగే సంతోషం నాకు కలిగింది అయితే నా విషయంలో ప్రత్యేకత ఏమిటంటే అది వరకల్లా నాకు సరిగా ఊపిరి నలవటం లేదని నేను ఈక్షణానే గుర్తించాను

విరిగిన వెన్నెముక సరి అయినట్టు కూడా అయింది నాకు అదివరకల్లా నా వ్యక్తిత్వాన్ని బోషాణంలో పెట్టి తాళంవేసి వుంచుతూ వచ్చానని కూడా నా కిప్పుడే తెలిసినవచ్చింది. ఇకనించీ నేను సీతతో సమానంగా తూగ గలనని దైర్యం వచ్చేసింది, ఇక మా యిద్దరి ఆస్వోగ్యతకూ నా దారిద్ర్యం అడ్డంపస్తుందని భయంలేదు నేను ఉద్యోగం సంపా దించలేని వాణ్ణి అవుతానేమో అన్న దిగులుకూడా పోయింది నా జీవితంలో అదొక వర్షదినంగా కనిపించింది

ఆ నాటి ఉత్సాహంలో నేను ఉద్యోగం సంపాదించినందుకు సీత పొంగి పొర్ల లేవన్న విషయంకూడా నేను గమనించ లేదు. నా ఉద్యోగం సీతలో కలిగించిన మార్పు నేను సరిగా గమనించలేదు. ఆ మార్పు అర్థం చేసుకోవటం ఆసలే లేదు. పగలల్లా ఆఫీసులో గడిపివచ్చి సీత ఉత్సాహంగా లేకపోవటానికి నా ఉద్యో గమే కారణమని నే నెట్లా ఊహించ గలను? నేను ఇంట్లోనే సమయంలో ఏం జరిగినా జరిగి ఉండవచ్చును — అల్పవిషయాలు! కొంప కూలి సీతమీద పడ్డదన్నంత అనుమానం నాకు కలగ టానికి తగినంత మార్పుమాత్రం సీతలో కలగలేదు

అఖరుకు నాకు జీతంవచ్చిన నాడు పాపంపండి బద్దలయింది! నేను ఆఫీసులో జీతం తీసుకుని, నేరుగా బజారుకు వెళ్ళి



రెండు కోట్లకూ నాలుగు చొక్కాలకూ గుడ్ల తీసుకుని బెయిలరు కిచ్చి నాకు కొన్ని ధోవతులూ, సీతకు రెండుచీరలూ, రెవిక గుడ్లలూ తీసుకుని ఇంటికివచ్చాను అవి చూసి సీత మొహం వికసించటం చూసి ఆనందించాను! నా మొహాన అదివరకే చిరునవ్వు మొలకెత్తి వుంది ఏమీ మాట్లాడకుండా, మొహాన ఎటువంటి వికారమూ లేకుండా సీత నాచేతిలోంచి గుడ్లలూ, నమూనాలూ తీసుకుని వాటిని దీర్ఘంగా పరీక్షించసాగింది నాకు కలిగిన ఆశ్చర్యంలో నా చిరునవ్వు మాయమై వుంటుంది గడిచిన నెల రోజులకుగాను నేను సీత మొహాన్ని పరీక్షింపగచూడటం అదే మొదటిసారి.

సీత పరీక్ష ఎంతకూ పూర్తి కాలేదు. ఆ గుడ్లల హృదయాలు పగల దీపి వాటి సాతకం యావత్తు అర్థంచేసుకో యు వ

దలుచు కున్నట్లు కనిపించింది సీత. ఆమె నోటివెంట ఇంకా ఏమీ రాకపూర్వమే నాకు అవమానం కలిగినట్టయింది కనీసం నా ఉత్సాహమైనా విరిగిపోయింది

“ఎట్లా వున్నై గుడ్లలు?” అన్నాను. నాకు కలగటం ప్రారంభించిన నిరుత్సాహం నా గొంతులో కనిపించకుండా వుండాలని వ్యర్థ ప్రయత్నం చేస్తూ

“బాగానే ఉన్నై ఈ కోటగుడ్ల పరుపులు కుట్టటానికి బాగా పనికి వస్తుం దేమో ఈ చొక్కా గుడ్లలు డిక్కు కుట్ట టానికి ఈ రెవిక గుడ్లలు గరీబులకూ; ఈ చీరలోనే ఉదారంగు పోగుంటే ఇంకా బాగుండేది మీ ధోవతులకూడా ఒక్క ఉతుక్కే దాళ్ళుపడి పొయ్యే టట్టున్నై” అన్నది సీత—పరిహాసంగా కూడా కాదు డిర్వికారంగా. పిల్లవాడి జ్ఞానాన్ని పరీక్షింపకారి తణిఖీస్తున్నట్టు!

తన మాటలవల్ల నాకు కలిగే బాధ తన్ను
విమోచనము జాదించనట్లు!

నేను లోలోపల మండసాగాను.

“అయితే ఈ గుడ్డల్లో నువు ఒక
తైనా పాసు చెయ్యలేదన్నమాట!
అన్నాను నజుకుతున్న గొంతుతో, నా
ఉద్రేకాన్ని అణచిపెట్టాలని ప్రయత్న
మైనా చెయ్యకుండా

“పోవవ్వండి. ఇప్పుడేం చేస్తారు?
పోవీ నాతో ముందుగా మాటమాత్రం
చెబితే ఏం?”

“ఇప్పుడు మించిపోయిందేమీ లేదు
ఆ చీరలు తిరిగి వుచ్చుకుంటాడు”
అన్నాను

“అయితే ఇవి ఇచ్చి మంచివి ఉంటే
తీసుకుండి!”

నేనా చీరలు తీసుకువెళ్ళి షాపులో
ఇచ్చి వట్టిచేతులతో ఇంటికి తిరిగివచ్చాను
సీత నేనేమీ తీసుకరాలేదని గమనించింది.
కాని వెంటనే నన్నేమీ అడగలేదు ఆ
విషయం నేను గమనించాను.

ఎప్పుడో నేను భోజనం చేస్తుండగా
సీత “మీరేమీ తిరిగి తీసుకురాలేదన్న
ఉందే?” అన్నది. సీత దేన్నిగురించి
మాట్లాడుతున్నదో నా కర్ణం కానట్టు
నటించాను కాస్తీపు ఆఖరుకు “నీకు
వచ్చే చీరలు బజార్లో లేవు. ఉన్నా నేను
గుర్తించలేకపోయానాను” అన్నాను ఆ
మాటమీద సీత ఏమీ వ్యాఖ్యానం చెయ్య
లేదు.

అరాతి నాకు విద్రవట్టలేదు నా
మనస్సు చాలా కలతపడ్డది. నా బుద్ధి
నన్నిపాతరోగి మనసల్లే ఒక్కసారే ౨౫
పరివిధాల వెళ్ళింది దానికొక దోవా
దొంకా లేదు, కాని నేనారోజు తేల్చు
కున్నది

సీత సొమ్ము కొంతకాలం తినటం
చాలా ఒద్దితక్కువ పనిగా పరిణమిం
చింది. ఆ రోజుల్లో నేను తప్పనిసరిగా
కొంత ఐనయ విధేయతలూ కృతజ్ఞతా
సీతకు చూపి వుండాలి నా వ్యక్తిత్వమూ
నా ఆఖరుచులూ సీత వ్యక్తిత్వానికి అభి
రుచులకూ దాన్వం చేపింపందలి తిరిగి ఆ
వ్యక్తిత్వాన్ని అభిరుచులనూ నేను వ్యక్త
పరచదగిన పరిస్థితులు కలగటం సీతకు
రుచించలేదు నా వ్యక్తిత్వంమీదా అభి
రుచులమీదా అధికారం చలాయించటానికి
వాటిని శాపించటానికి అలవాటుపడిన
సీత “మాటమాత్రం నాతో ముందుగా
చెబితే ఏం?” అనక ఏంజేస్తుంది? సీత
నాకు చూపిస్తూ వచ్చిన ప్రేమకూడా
ఇప్పుడు సలశయాస్పదంగానే కనిపిం
చింది. అది మనం విశ్వాసంగా వుండే
మన కుక్కమీద చూపే ప్రేమ సీత నాకు
చూపిన సానుభూతికూడా అటువ టిదే.
నాకు ఉద్యోగం దొరికిన మర్నాడు నేను
తనకు బావినగా ఉండటం మానేస్తానని
సీతకు తెలుసు. అందుకనే ఉద్యోగం
రానందుకు నన్ను దిగులువడవిచ్చేదికాదు
సీత. నేను ఉద్యోగప్రయత్నం చెయ్య

కుండా ఉండాలని సీత ఎంత ప్రయత్నం చేస్తూవచ్చిందో నాకిప్పుడు తెలిసింది. “కాని ఉద్యోగాలకోసం ఎందుకు తిరుగు తారు లెస్తూ, కాళ్ల పడిపోయేట్లు!” అవి ఎన్నిసార్లో అంది సీత నెలకు ఏ పాతిక రూపాయలో వ్యయంచేసి— నా సౌంత్యర్పణ అంతకంటె ఎక్కువ— సీత నా ఆత్మను కొనాలని చూపిందన్న మాట!

ఈ విధంగా ఆలోచించుకు పోతే సీతకూ నాకూ వుంటూ వచ్చిన అన్యోన్యత యావత్తు నా బానిసత్వంగానూ సీత విరంతుకత్వంగానూ, సీత నామీద చూపిన ప్రేమ యావత్తు కుట్రగానూ, నేను సీత మీద చూపిన ప్రేమ గుడ్డి తనంగానూ కనపడసాగింది. నా రక్తం ఉడికి పోయింది. నా అభిమానానికి అంత దెబ్బ యొస్తున్నదూ తగలలేదు!

ఆ నాటినుంచీ నాకూ సీతకూ మధ్య ఒక అగాధం ఏర్పడి అభివృద్ధికా సాగింది మనిషికి మనిషికి వుండే తేడాలు వారి అన్యోన్యతను బాధించకుండా చెయ్యగలిగినది సానుభూతి. సీతయందు నాకు, వాయందు సీతకూ సానుభూతి ఎప్పుడైతే అంతరించినదో, అక్షణం ఏ చీ మే మిద్దరమూ ఒకర్నొకరం ప్రతిఘటించ సాగాం. నా అభిప్రాయాలను సీత తృణీకరించితే నాకు సీతమీద నైతికంగా వున్న హక్కునంతా వినియోగపరచి నేను సీతను శాపించసాగాను. చివరకు కూర

గాయల దగ్గరనుంచి నా ఇష్టమే చెల్లించు కుంటూ రాసాగాను. ఒక్క నా యిష్టం చెల్లటమే కాదు సీతయిష్టం చెల్లకుండా కూడా చూడసాగాను నన్ను ప్రతిఘటించటానికి ఆవగింజంత ఆవకాశం వుంటే జౌరవిడవటం లేదు సీత నా కెన్ని విధాలా అసంతృప్తి కలిగించటానికి వీలుండో అన్ని విధాలా అసంతృప్తి కలిగిస్తున్నది

సీత తను ఓడిపోయిన పంగతి యిందుకు గుర్తించకూడమా? తన పెత్తనం అయిపోయిందనీ నా పెత్తనం ప్రారంభమయిందనీ ఆ మనిషి యెందుకు తెలుసుకోరాదు? ఇంకా నన్ను వశపరచు కుండామని ఆశ వుంది కాబోలు సీతకు—ఈవిధంగా అనుకుని నేను మరింత కాఠిన్యం అవలంబించటం మొదలు పెట్టాను. నా ప్రయత్నం సీత ఏ విధంగానూ ఊపిరి సలపకుండా చెయ్యాలని. కాని నా ప్రయత్నం ఏదో విషయంలో విఫలం అవుతూనే వస్తున్నది. అందు వల్ల నా క్రౌర్యం అంటులేకుండా విజృంభించ సాగింది

నే నప్పటికి చాలా అజ్ఞానిని—నేను తెలుసుకోలేక పోయినప్పటికీ, అందుకనే సీతను సా-తంగా జయించటం సంభవ మనుకున్నాను సంసారం ఒక వ్యక్తి యొక్క సంపూర్ణ శాసనంకింద సాగటం అసంభవం అది రెండు కత్తుల ఒక కాదని నేను భ్రమపడ్డాను. అదదాని

వంతు రాజ్యంలో మగవాడు అడుగు పెట్టి ఆడదాన్ని జయించటం కూడా ఆనలవనమే ఎవరి పరిపాలనలో వారికి నేర్పు యెంత అవసరమో స్వేచ్ఛకూడా అంత అవసరం. సంసారానికి సంబంధించిన సమస్యన్నీ ఈ రెండిల్లోనూ ఏదో ఒకటి—లేక రెండూ—లోపించిన చోటనే బయలు దేరుతున్నై.

నా మటుకు నేను నా కిష్టమై సీతకు ఇష్టంకాని కూరలుగా చూసి ప్రతిరోజూ తీసుకురాగలను కావి సీత తొమ్మిది న్నరకో వదింటికో నకు భోజనంచేసి పెట్టేటట్టు చెయ్యటం ఎట్లా? ఒకరు ఒక పని చెయ్యకుండా చెయ్యవచ్చునుకావి, చెయ్యటం ఇష్టంలేనప్పుడు చేయించటం ఎట్లా?

నా గర్వమూ దురహంకారమూ నా వెదదును ముట్టడించి వుండటం ల్ల నా కామాత్రం తట్టలేదు సీతను తిట్టటం మొదలు పెట్టాను ఒకసారి నోటికి స్వేచ్ఛయిచ్చిన తరువాత అది చాలా దూరం వెళ్ళగలదు—నా నోరు వెళ్ళింది. నాకంటే నాగరికత కల మనసి కావటం చేతనో, నా అంత గర్వి ఆయినప్పటికీ నా అంత దురహంకారి కాకపోవటం చేతనో, సీత నేను వెళ్ళినంత దూరం వెళ్ళకపోయినా కొంతవరకు నోటికి స్వేచ్ఛ ఇచ్చింది నేను సీతను కొట్టటం కూడా అలవాటు చేశాను

పేము యెంతదూరం వెళ్ళ వలసి

వుందో, మావతనం యొక్కడ అంతమై పోతుందో నేను ఊహించలేక పోయానాను. విన్న నోటివెంట ఆనటానికి వెరచిన మాటను ఇవాళ ధైర్యంగా అనేస్తున్నాము. విన్న చెయ్యటానికి వెరచిన ఎనులు ఇవాళ చేసేస్తున్నాము. సీత నేను కొంతకాలం తని దిబ్బు తిన్న సంగతి తరుచు ఎత్తుతూ వుండేది తన దిబ్బు! "నా కటువంటి భేదాలు లేవు!" అన్న సీత నోటివెంట ఆమాట!

వేమిట్లా యెందుకు తలసద్దామో కూడా మరిచిపోయినాం ఒకరి నొకరం హింసించు కోవటం వల్ల మాకేమైనా తృప్తి కలుగుతున్నదా అని కూడా మేం ఆలోచించుకో లేదు అంత ఆలోచించడానికి మాకు వ్యధానం లేదు ఓపికా లేదు

మధ్య మధ్య నేను సీతకు ఉపన్యాసాలిచ్చే వాణ్ణి "నాకు ఆడవాళ్ళను తిట్టడమో కొట్టడమో అంటే యెంత ఆన హ్యమో ఆ పరమాత్ముడికి తెలుసు. నా చేత ఈ పాదు పనులుకూడా చేయిస్తున్నావు నువ్వు! " అట్లా అంటే నా అంతరాత్మ తృప్తిపడేది—నేను నిజంగా ఏ పాపమూ ఎరగను, తప్పంతా సీతడే నవి. నా మాదిరిగా పాశ్చాత్య సారస్వతం చదవని సీతకు ఇటువంటి ఉపన్యాసాలు చేసే శక్తిలేదు

అప్పుడప్పుడూ నాకు కాస్త జ్ఞానోదయం కలిగి నిజమైన పశ్చాత్తాపం కలి

గోదినా ఒక్కడి తరపునా అనుకునేడు, కాదు. మా ఇద్దరి తరపునా, మేం ఒక వృదు—ఎంతో కాలం కిందటకూడా కాదు మళ్ళీ. —ఎంత ఆనందం అనుభవించాం! ఇప్పుడైనా ఈ విధమైన వైరం పెంచుకుని ఎంత సుఖం చేజేతులా పోగొట్టుకంటున్నాం! ఇంకా అంతా మించిపోలేదేమో! సీత నకు లొంగక పోతే నేనే సీతకు లొంగిపోయి బతికి వుండే నాలుగురోజులూ ఇంత సుఖమైనా అనుభవించరాదా? ఎందుకొచ్చిన అహంకారం? దీనివల్ల సాధించదగినది చీమ తలకాయంతకూడా లేనప్పుడు!

సీతతో నాడగైదుసార్లు నంది చేసుకుని చూశాను కాని నా వేదాంతం పని చెయ్యలేదు సీతకుకూడా అటువంటి వేదాంతం లేకపోవటంవల్ల నేను రాజీగా ఉద్దేశించినది నా అపజయంగా పరిణమించింది అందువల్ల నేను పొందగలిగిన కాస్త సుఖమూ కృత్రిమసౌఖ్యం మాదిరిగా ఉండటమే కాక, మూటినించీ సీతకు నన్ను చూస్తే అయిదు జాస్తి కాసాగింది ఇట్లా నాడగైదు సార్లు ఆరిగిన తరవాత ఇక రాజీ ప్రయత్నం చెయ్యనని ప్రమాణం చేసుకున్నాను.

అవట్టున పూర్తిగా నెలా పదిహేను రోజులు నేను సీతతో ఎటువంటి సంబంధమూ లేకుండా ఉన్నాను ఆ రోజుల్లో నా మనసు బురదగుంట మాదిరిగా అయిపోయింది రాత్రివేళ ఒంటరిగా పడుకుని

అయి వ

అనేక విచ్చిక్షిహాలు ఊహించేవాణ్ణి— సీతను వదిలేసి ఇంకో పెళ్ళి చేసుకుండా మనీ, ఎవతెనైనా ఉంచుకుందామనీ, విచ్చలవిడిగా తిరిగి న మస్త మైన వ్యాధులూ అంటింతుకుని ఆ తరవాత సీతనుకూడా బాధపడేట్టు చేశామనీ, ఏమీ చేమిటో! అట్లా ఆచిస్తూ ఆలస్యంగా నిద్రపోయి జాముపొద్దొక్క లేచి, చప్పున కాలకృత్యాలు తీర్చుకుని అపీఠుకు వెళ్ళే వాణ్ణి

సీతని కావటం మొదలుపెడితే కొంత వేడొక్కనమీదట అది ఆవిరిగా మారి పోయినట్టు మా సంసారం ఈ పరిస్థితులలో ఎప్పటికైనా విచ్చిన్నం అయితే వలపి వుంది కాని ఆ పని అంత త్వరగా జరుగుతుందని భావించడం లేదు తను చేస్తున్న పాపానికి అంత త్వరలో ఫలితం వస్తుందని ఏ పాపికూడా అనుకోలేదు—అది ఎంత ఆలస్యంగా వచ్చినా సరే!

అనాడు నేను చాలా చిరాకుతో ఇంటికి వచ్చాను, వస్తూనే ఏదో ఒక పెట్టి సీతను నా తిట్లూ తిట్లూను ఖోజనం వరిగా చెయ్యకండా వెళ్ళి నా పక్కమీద పడుకున్నాను. అలసిపోయి వున్న నా శరీరానికి వెంటనే నిద్రపట్టింది నాకు మళ్ళీ నిద్ర మెలకువ వచ్చేటప్పటికి ఒంటి గుటన్నర అయింది నా శరీరానికి బడలిక తీరింది మనస్సుకూడా ఎంతో నిర్మలంగా ఉంది. నా మనస్సు అంత నిర్మ

అంకా వుండి ఎన్నో యుగాలయినట్లుంది. నా కా క్షణాన సీతమీద వాంఛ కలిగింది. నేను లేచి సీత మంచంవక్కన విలబడి నిద్రపోతున్న సీతవంక చూశాను ఆమె మొహం ప్రశాంతంగా వుంది. ఈ మొహం నన్ను చూడగానే మిటమిటలాడే మొహం కాదు, ఈ సీత మొదట నేను ప్రేమించిన సీత మాకిద్దరికీ చెడిపోక పూర్వం ఒక రాత్రివేళ ఇట్లాగే నిద్రా భంగం కలిగితే నేను సీతమొహం పరీక్ష చేస్తూ వేయకుని ఉండేవాణ్ణి నే నటు వంటి సమయాల్లో తన చెక్కిళ్లు విమి రివా. జుట్టు ఎరిసా. ముద్దు పెట్టుకున్నా సీత ఎంత విద్రలో వుండికూడా నా స్వర్గ గుర్తించినదానల్లే సూక్ష్మంగా చిరునవ్వు ఎవ్వీ తనచెయ్యి నామీద వేసేది ఆ సీత నా కిప్పుడు జ్ఞాపకం వచ్చింది నేను ఆ ఆలోచన భరించలేక పోయానాను. సీత కళ్ళుతెరిచినన్నుచూపి నవ్వకూడమా? ఈ నానగైదు మాసాలలో మేమిద్దరమూ అన్నమాటలా, చేసిన పనులూ ఏ భగవంతుడైనా తుడిచి వెయ్యరాదూ?

నేను సందేహిస్తూ—పగం అయిష్టం గానే—సీత భుజమీద చెయ్యివేశాను ఆమె చప్పున కళ్ళుతెరిచి చూసింది వెంటనే ఆ మొహంలో నాకు రోజూ అనుభవంఉన్న పరివర్తన వచ్చేసింది. సీత నన్నుచూచి నవ్వుతుందని ఆశ ఉండటానికి నాకేమీ ఆధారం లేకపోయి

నవ్వుటికీ హతాభుణ్ణి అయినాను ఆ చిట్టించిన మొహం చిట్టించినట్టే ఉంది సీత మళ్ళీ కళ్ళుమూసుకుని నా చేతిని విడి లించి పక్కతిరిగి పడకుని మళ్ళీ వెంటనే గాఢనిద్రలో పడ్డదానల్లే శ్వాస సీల్పటం మొదలుపెట్టింది ఆమె నిద్ర పోవటం లేదని ఆ మొహం చిట్టించే చెబుతున్నది

అంతటితో — సుఖస్వప్నం భగ్ను మయింది కిలకదేదీన నా మనస్సు మళ్ళా తెలికినట్టయింది నాకు పట్టాని కోపం వచ్చి సీతను రెక్కవట్టుకుని ఒక్క ఉచ్చన లాగి కూర్చోపెట్టాను సీత ఒక ముక్కు ముక్కి నా చేతిని బలవంతాను వదిలించుకోవాలని ప్రయత్నించింది నేను వదలలేదు. సీత నావక “ఏమిటి ఈ దొర్లస్వం? నే నెవరో ఎరుగుదావా?” అన్నట్టు చూసింది నేనా చూపు భయం లేకపోయినాను, రెండో చెయ్యి వాచి సీత చెంపమీద నా శక్తికొద్దీ కొట్టాను. ఆ దెబ్బతో నా ఆగ్రహం రెట్టింపయింది.

“ఏమిటా వెధవచూపు? నన్నేం చెయ్యగలవని? ఆ చూపేమిటంటాను!” అని సీత దవవలు రెండూ పొంగిపోయేట్టు టట్టు కొట్టాను ఎన్ని దెబ్బలు కొట్టానో నాకే తెలియదు సీత నాకు చేసినదానికి చేసిందని నే ననుకున్నదానికి—అన్నిటికీ నాకవి తీర్పుకోవా లనిపించింది నా కని తీరక పూర్వమే నా చేతులు నెప్పై తిన్నై!



మర్నాడే సీత తన సామాను
 యావత్తు తీసుకని పుట్టింటికి వెళ్ళి
 పోయింది.

ఆరు సంవత్సరాలు గడిచినై.

ఆ కాలంలో నేను సీతను స్మరించని
 రోజు లేదు. నా దగ్గిరవించి వెళ్ళిపోయిన
 సీతను కాదు. నా దగ్గిరికివచ్చిన మొదటి
 సీతను. ఆ మొదటి సీతను ప్రేమించటం
 మాననలేదు నేను. ఆ సీతనూ ఆమెవల్ల
 నేను పొందిన పౌఖ్యాన్నీ నేను మరవ
 కలిగితే మనిషిచేకాను. ఈ రెండో సీత
 యు వ

నాకు అర్థం కాలేదు. ఈమెను నే
 నెన్నడూ కోరలేదు. కోరను. నేను పద్ద
 మనోవ్యధ కాని, పశ్చాత్తాపం కాని ఆమె
 మొదటి సీతకోసమే. ఆ సీత వీమై
 పోయింది?

నా అసలు సీత జ్ఞాపకం వచ్చినప్పు
 డల్లా నాకు మా బావమరిది ప్రసాను
 జ్ఞాపకం వచ్చేవాడు. ఆ సీతతోపాటు నేను
 ప్రసాదునుకూడా పోగొట్టుకున్నాను. వాడు
 అక్కకంటె రెండేళ్లు చిన్న వాణ్ణి కని
 మా అత్తగారు మరణించింది, వాడికి

వాడి తండ్రికి (మామగారికి) ఒక్క
 ఒక్క పదేదికాదు. ఆ పవిత్రవ్రతం ఆయన
 ఎప్పుడూ కీచులాడేవాడు. వాణ్ణి కన్యకా
 వాడిచేత ఏదో అనిపించి, "అదుగో ఆ
 మాట అన్నావు!" అని గోలెత్తేవాడు.
 సీత అన్నట్లు వాళ్ళిద్దరినీ నవ్విపోరు.

సీతకు తమ్ముడంటే అమితప్రేమ,
 తండ్రి తన చెప్పినట్లు ఏదేవాడు కనక
 తండ్రికి తమ్ముడికి తను మధ్యకుంటూ,
 ఆయనవల్ల వాడికి జరగనిదంతా తనవ్వారా
 జరిగేటట్లు చేసేది. సీత నవహయమే లేక
 పోతే వాడు తండ్రితో వేగలేక ఎన్నడో
 ఆత్మహత్య, ఎక్కడీకై నా లేచిపోవటమో
 ప్రయత్నించి ఉండను.

నేను అఖరుసారి వాణ్ణి చూసినప్పుడు
 వాడికి పదమూడేళ్లుంటవేమో! వాడి లేత
 మొహమా, కళ్ళమీద పడే ఉంగరాల
 జుట్టూ, విశాలమైన కళ్ళూ జ్ఞాపకం
 వచ్చేవి నాకు, వాడు జ్ఞాపకం వచ్చినప్పు
 డల్లా. ఆయితే వాడుమాత్రం ఈ ఆరు
 సంవత్సరాల కాలంలో చాలా మారి
 ఉండాలి. వాడికిలోపల వెళ్లి, వెళ్లాలి
 కాపరానికి రావటమూకూడా జరిగినవని
 విన్నాను. వాణ్ణి పోగొట్టుకున్నందుకు
 కూడా నేను చాలా పశ్చాత్తాప పడేవాణ్ణి.

ఒక నా డడయం నేను నాగడిలో
 కూర్చుని పత్రిక చూస్తూ వుండగా మా
 యంటిముందు బండి ఒకటి వచ్చి ఆగిన
 చప్పుడు వినిపించింది. నా కెందుకో
 వెంటనే సీత తిరిగి వచ్చిందేమో ననిపిం

చింది. నేను అనుమానిస్తూ కుర్చీలోనిం
 లేస్తుండగా ప్రసాదు నా గదితలుపు తెరిచి
 నా వంక భయంతో చూపినట్లు చూస్తూ
 గుమ్మంలో నిలబడ్డాడు. వాడివెనుక చీర
 కనిపించి మాయమైంది. నా గుండె గణ
 గణ కొట్టుకోవటం ప్రారంభించింది. సీత
 వచ్చిందనుకున్నాను.

"ఏంరా, ప్రసాదు!....రా, లోపలి
 కిరా! నీ వెనుక ఎవరూ!...." అన్నాను.

"నా—నా భార్య!" అన్నాడు
 ప్రసాదు కొంచెం సిగ్గుపడుతూ.

"రండి లోపలికి! ఎంతకాల
 మయిందిరా నిన్నుచూపి!" అన్నాను
 వచ్చిన మనిషి సీత కానందుకు నాకు
 చాలా ఆశాభంగం అయింది. నా మొదటి
 సీత నాకుఎప్పుటికైనా మళ్ళీ దక్కుతుందనే
 ఆశ నన్ను పట్టుకుని ఉండి వుండాలి.

ప్రసాదు అనుమానిస్తూ లోపలికివచ్చి
 నా ప్రోద్బలంమీద ఒక కుర్చీలో బల
 పంతాన కూర్చున్నాడు. వాడి భార్య రెండ
 డుగులు లోపలికి వచ్చి దూరాన విలబడ్డది
 భర్తవంకనే చూస్తూ.

"భయంలేదు. రా అమ్మా!" అన్నాను.
 ఆ పిల్లను చూడగానే నాకు యెంతో
 ముచ్చట వేసింది. ఆ పిల్లపేరు భారతి
 అని తరవాత ప్రసాదు చెప్పాడు. భారతి
 చాలా చిన్నపిల్ల. ఆమె వయస్సు ఇంకా
 కొంచెం వుండవచ్చునేమో కావి చూడ
 టానికి పదమూడేళ్ళయినా వుండవేమో
 ననిపించింది. నేను లోపలికి రమ్మన

గాన తనె ఖర్చి దగ్గరికి వెచ్చి వాడెంబ్బు
 అనుకుని నావంక ఆమాయకంగా చూస్తూ
 విలబడ్డది. వాళ్ళిద్దరికీ ఒకరికొకరు సమ
 స్తంగా వున్నారని గ్రహించ గలిగాను.
 వాళ్ళను చూడగానే నా సీతకూడా ఒక
 ప్పడు నేనే లోకంగా వుండేదని జ్ఞాపకం
 వచ్చింది.

నాకు సీతను గురించి ప్రసాదును ఆడ
 గాలని ఉంది; ఈ ఆరు సంవత్సరాల
 అనంతరం వీడు భార్య సహితంగా నా
 దగ్గరికి ఏం పనిమీద వచ్చాడో తెలుసుకో
 వాలనీ వుంది. అంతా వాడే చెబుతాడని
 చూస్తూ కూర్చున్నాను.

“బావా, ఇంతకాలం అయిన తరు
 వాత నేను నీ పంచన తలదాచు కోటా
 వికి వస్తే పీకు సహజంగా యిష్టం కాక
 పోవచ్చును. నా కిప్పుడు దిక్కులేదు—
 మవ్వు తప్ప! కనీసం నాకొక పాతిక
 రూపాయల నొకరి అయిన దొరికేవరకూ
 ఎవరినాటన అయినా ఉండాలి. నా
 విషయంకూడా నాకు దిగులులేదు. కాని
 నావంటి దొర్నాగ్యుణ్ణి చేసుకుని, పాపం.
 ఈ భారతి—” అని ప్రసాదు ఆగాడు.
 భారతి అప్రయత్నంగా వాడి భుజంమీద
 చెయ్యి వెయ్యటం నేను గమనించాను.

“మేం నీ చాటున వుండటం నీ
 కిష్టంలేకపోతే చెప్ప. బావా,” అన్నాడు
 ప్రసాదు. భారతి స్పర్శతో కొత్తకత్తి
 పొంపిన వాడల్లే.

“అటువంటిది నువు కల్లోకూడా అను

ఇక్కడ వుండండి. ఈ కల్లు మీది.
 నాకూ పెద్దతనం వస్తున్న కొద్దీ పిల్లలూ
 మీద భ్రాతిపోతున్నది. మీరే ఆకారత
 తీరుద్దురుగాని:” అన్నాను....ఓజానికి నా
 కప్పటికి ఇరవై ఎనిమిది ఏళ్ళే కాని భారతి.
 వంక చూస్తుంటే నాకల నెరిపి చాలా
 ఏళ్ళయిందనిపించింది. అటువంటి కుమార్తె
 నాకు వుండి వుంటే యెంతబాగుండు.
 నీకూడ అనిపించింది.

“మా సీత యెంత మారీపోయిందో
 నేను ఊహించలేక నీదే తప్పని కూడా
 చాలాకాలం నమ్మాను. బావా! నాదాకా
 వస్తే కాని నాకు తెలిసి రాలేదు.”
 అన్నాడు ప్రసాదు.

“అదే నేను అడుగుదామనుకున్నాను—
 ఏమయిందీ? మచ్చిట్లా దిక్కులేనివాడివి
 కావటానికి కారణమేమిటి?” అన్నాను.
 ప్రసాదు జరిగిందంతా చెప్పాడు.

మా మామగారికి నా భార్య మొదటి
 సంతానం కాదు. అంతకు పూర్వం
 ముగ్గురు పిల్లలు—ఇద్దరాడపిల్లలూ ఒక
 మగపిల్లవాడూ—పుట్టి పెరిగి పెద్దవా
 క్లయి పోయినారు. ఇద్దరాడపిల్లలకు
 పెళ్లిళ్లుకూడా చేశాడాయన. మగపిల్లవాడు
 మాత్రం అయిదేళ్ళు పెరిగిపోయినాడు.
 (వాణ్ణి చూస్తేకూడా ఆయనకు పదేది
 కాదట. వాడికి రోగం వస్తే మందిప్పిం
 చక చంపాడు మా మామగారు.) మే
 మెన్వరమూ కనుక్కోలేదు కాని ఆయన

పెత్రియమైన ఆప్తి నా కిచ్చిన కట్టుం తోనే సున్నా బుట్టింది. కావి ఆయన ఉద్యోగం అప్పటికింకా అయిపోలేదు. సీత నా దగ్గరవింది వెళ్లిపోయిన రోజుల్లో ఆయన రీతైదు కాబోతున్నాడు.

తరవాత ఆయన రీతైరయినాడు. ప్రావిడెంటు ఫండూ కొంత ఇన్నూరెన్ను డబ్బూ వస్తే అది సీత పొలంమీద వచ్చే అయిజేపాకు జతచేసి ఒక యిల్లు కట్టించి నాలుగకరాలు పొలం కొవి అంతా సీత పేర పెట్టేశాడుట. భారతి కాపరానికి వచ్చేవరకూ ప్రసాదుకు ఈ ఏర్పాటువల్ల ఏమీ ఇబ్బంది కలగలేదు కావి భారతి వచ్చిన క్షణంవించి ప్రసాదుకూ సీతకూ చెడింది. ప్రసాదు భారతిని ఎంత ప్రాణ ప్రదంగా చూడటం నేర్చుకున్నాడో సీత ఆ పిల్లను అంత అసహ్యంగా చూడ సాగింది. భారతిని సీత కోరంటికం పెడుతుంటే ప్రసాదు చూపి సహించలేక పోయినాడు. ఎన్నడూ అభిప్రాయభేదం ఎరగనివాళ్లిద్దరూ రోజూ పోట్లాడుకో సాగారు. మాఓమీద మాటవచ్చి సీతా ప్రసాదు నువ్వెంత అంటే నువ్వెంత అనుకున్నారు. సీత ఆఖరుకు "నా పొమ్ము తింటున్నందుకూ, నా ఇంటో ఉన్నందుకూ నీకు కృతజ్ఞత అయినా లేదు!" అన్నది. ప్రసాదు మరుక్షణమే భార్యను బండిఎక్కించి నాదగ్గరికి ప్రయాణమైనాడు.

"వెనకటి సీత కాదు బావా!"

అన్నాడు ప్రసాదు. "సీత ఏమన్నా నేను లెక్కచేసి ఉండను. నా కది అంతే ఇప్పటికీ యిష్టమే కావి విజంగానే దాని ఉప్పుతింటూ దానితో అభిప్రాయభేదం వచ్చినప్పుడు సర్దుకుపోవటం చచ్చినటు పడిఉండటం అవుతుంది కావి సర్దుకు పోవటం కాదు!" నా డన్న ఆ ముక్క నేను ఎప్పటికీ మరవలేను.

నేను హోటల్లో టోజనం మానేసి ఇంట్లోనే వంట పెట్టించాను. భారతి అమాయకురాలే గావి అసమర్థురాలు కాదు. వంట దివ్యంగా చేస్తుంది.

పదహేనురోజులు గడిచింది. ప్రసా దునూ భారతిని చూస్తే నాకు చాలా జాలి కలిగేవి. నా ప్రేమకు కలిగిన అపాయమే వాడి ప్రేమకూ కలిగేటంత పని అయింది ఈ కొత్తసీత నన్నూ నా మొదటిసీతనూ వేరుపరచ గలిగింది. కాని ప్రసాదునూ భారతిని వేరు చెయ్యలేకపోయింది. ప్రసాదే నాకంటె ఎంతో అదృష్టవంతుడు వాడికీ వాడి భార్యకూ నేను చెయ్యదగిన శాశ్వతమైన ఉపకారం ఏమైనా ఉండా అని చాలా దీర్ఘంగా ఆలోచించాను. చివ రకు ఒక ఉపాయం తట్టింది; నేను సీతతో సంధి చేసుకుని ఆమెకు జానిసగా ఉండటానికి అంగీకరిస్తే పది! ఎవరన్నా తనకింద తొత్తుగా ఉంటే తప్ప ఆ మని షికి తప్పి కలిగేటట్టు లేదు. నేనట్లా ఉండటానికి ఒప్పుకుంటే ప్రసాదుకూ సీతకూ నఖ్యత కలుస్తుంది. పగంతో

అగిపోయిన వాడి చదువూ పూర్తి అవుతుంది. ఆ తరువాత వాడుకూడా ఎక్కడన్నా నాలుగురూళ్ళు తెచ్చుకుని భార్యతో స్వేచ్ఛగా ఉంటాడు నేను మనసారా ప్రేమించిన సీతకోసం భారతికి ఈ మాత్రం ఉపకారం చెయ్యటానికి తీర్మానించాను.

ఈ ఆలోచన కలిగిననాడే నేను మా అత్తవారూరు బయలుదేరాను. దారిలో నేను వెయ్యిబోతున్న పశ్చాత్తప్తుడి వేషం చక్కగా రిహార్సు చేసుకున్నాను. కష్టమంతా మొదట్లోనే ఉంది. నన్ను చూడగానే సీత పుటిక్కిన యేదో విడుగంటిమాట అంటుంది. అప్పుడు నేను చలించకుండా వుంటే మిగిలిన వాటకం సులభంగా ఆడవచ్చును. ఆ తరువాతకూడా కొంత కష్టం లేకపోలేదు. నేను నిజంగానే పశ్చాత్తాప పడుతున్నాను. వాడి దొంగైత్తుకాదు. అని సీతను నమ్మించాలి. అంత నటనకౌశలం నాలోఉందా? ఇటువంటి విద్యలు జీవితంలో ఆవసర పడతవని నేను కలలోకూడా అనుకుని ఉండలేదు. విజావికి నాగరిక ప్రపంచం చూడ చేస్తున్నది నటనకాదా—ఆ చిరువెవ్వలూ, ఆ నమస్కారాలూ, ఆ వినయమూ ఆ మర్యాదా....

నేను వెళ్ళేటప్పటికి నా అదృష్టము తూగుండి సీత ఒంటగానే వుంది. ఒక్క చూపులోనే గ్రహించాను సీత కొద్దిగా పాలిపోయి కొద్దిగా చిక్కి వుందని నన్ను చూడగానే ఆవిడ లేచి నిలబడి నావంక చిగ్గునుచెందిన దానల్లే చూడసాగింది.

యమ వ

నేను గట్టిగా ధైర్యం చిక్కబట్టి పాతం పప్పుగింప సాగాను.

“సీతా! నేను నీ విషయంలో ఎంత దుర్మార్గంగా ప్రవర్తించానో కనుక్కోటానికి ఇంతకాలం పట్టింది. నిన్ను— నువు నన్ను క్షమించి—” ఆ వెదవ ముక్క దగ్గర నాకు నోరు కట్టపడ్డది. అదృష్టవశాత్తూ నేను నా వాక్యం పూర్తి చెయ్యవలసిన ఆవసరం తప్పింది. సీత సమ్మతకళం గాని పవి చేసింది—నా మాటలు పూర్తికాక మునుపే మొహానికి చీరె చెంగు ఆడ్డం పెట్టుకుని వెక్కి వెక్కి ఏడవసాగింది.

ఒక్క క్షణకాలం నేను నిశ్చేష్టుణ్ణి అయిపోయి సీత వక్రచూశాను. మరుక్షణం నా అనుమానాన్ని రహిత మయినై. ఏం జరిగిందో, ఎట్లా జరిగిందో నా కెందుకు? ఈ ఏడిచే సీత మూడు మూర్తలా నా మొదటి సీత మాదిరిగా వుంది. నేను వచ్చిన సీత దగ్గరికి వెళ్లి ఆమెను నా చేతులోకి తీసుకుని కన్నీటితో తడిపిన అమె చెక్కిళ్లు ముద్దు పెట్టు కున్నాను, ఆ తరువాత సీత సమీపంలో నా అనుమానాన్ని తీర్చింది.

“మీరు వుదోగ్యంకోసం తహతహ లాడటంచూసి, మీకు నామీద మొదట్లో వుండిన అపేక్ష పోయిందనీ, అందుకనే నా సొమ్ము ముట్లకోసం పీకంత కష్టంగా వుండినీ నుకున్నాను. ఉద్యోగం రాగానే మీరు నే ననుకున్నంతా చేశారు. ఆ వెదవ నొకటిమీదపడి మీరు నాకు రోజల్లా కనపడకుండా వుంటుంటే కాక

రాత్రివేళకూడా నా సంగతి విచారించటం మానేశారు. నాకు మీమీద చాలా కోపం వచ్చేది. చెప్పొద్దూ చివరకూ ఒకనాడు అన్నీ పాడుగుడ్డలుతెచ్చి నాచేతికిచ్చారు. అవన్నీ పాడు గుడ్డలు అయి వుండ వచ్చునని నాకు ఇంతకాలమయిన తరు నాత సీత చెప్పేదాకా తట్టనైనా లేదు. మొదట్లోనే అన్నదనుకోండి. ఆ అన టాచికి ఆరు సంవత్సరాల అవతల అన టాచికి చాలా భేదం వుంది.) నేనామాట అన్నానని మీకు కోపంవచ్చి మీరు నాకు తెచ్చిన చీరలు ఇచ్చేశారు. అప్పటినించీ మీరు మారిపోయినారు (ఇది అన్యాయం. నేను సీతను గురించి ఆనుకున్నమాటే. వస్తుగురించి సీత ఆనుకుని ఉండటం.) అదివరకు మీ దగ్గర ఎంత చనువు తీసు కున్నా మీకు ఇష్టమయ్యేది. మీకు ప్రతి దానికి నామీద కోపం రావటం మొదలు పెట్టింది. జరిగిపోయిన రోజులు తయచు కొవి రోజూ ఏదీ చేదాన్ని. అఖిరికి మిమ్మల్ని చూస్తే భయమూ, అసహ్యమూ కలిగింది. నాకు ఇష్టమైన మొగుణ్ణి చంపేసి ఆ స్థానం మీరు పుచ్చుకున్నారనుకునేదాన్ని.

నాది యెంత పాపిష్టి జన్మో. నా మనసులో ఒకటుంటే పైకి ఇంకొకటి వచ్చేది. నా నోటివెంబడి ఏది వచ్చినా మీకు తప్పుగానే కనపడేది. అఖిరుకు ఆయింటో వుండలేక వచ్చేశాను.

కాని నేను మీ విషయంలో ఎంత ఘోరంగా ప్రవర్తించానో నాకు తెలిసి రాలేదు. మా ప్రసాదు ఇంటోనించిలేచి పొయ్యే వరకూ:"

నా అనుమానాలన్నీ తీరినై కాని ఇంకా ఒకటి మిగిలివుంది.

"అదంతా సరేకావి. పాపం, మీ మరదలివి అంత ఒత్తికి వెట్టావుట— దేనికి?" అన్నాను.

"నా కేవల భూతం ఆవేశించింది. వాల్లిదర్శి చూసినప్పుడల్లా ముం కాపరం మొదటిరోజులు జ్ఞాపకం వచ్చేవి. నా మనస్సు భగభగ మండిపోయ్యేది. వాళ్లు ఆపేక్షగా ఉండాలంటే నేను చూడకుండా ఉండరాదా? నా కెందుకీ శిక్ష? అని పించేసి: పాపం! నాడికేమర్లమవుతుంది నా బాధ! నాడితోకూడా అంతే— ఒకటి మనసులో ఉంటే ఇంకొటి అనే దాన్ని. నాకు ఎటువంటి శిక్ష విధించాలో అటువంటి శిక్ష విధించాడు! మొదట మీకు దూరం కావటమూ—తరవాత నాడికి; తీరా వాడు వెళ్లిపోతున్నాడని తెలిసిన తరువాత నా ప్రాణం దిమ్మర పోయింది. బుద్ధితక్కువై ఆమాట అన్నాను. నన్ను డిమిడిమిని అందా మనుకున్నాను కాని నా నోట మాట రాలేదు. వాడు వెళ్లిపోయినప్పటినించీ నాకు నిద్రాహారాలు సరిగా లేవు. ఇప్పుడు మాట్లాడినందుకు నో రెంకిపోతున్నది.

"నేను మీతోనూ వాడితోనూ అని వుండాలిసిన మాటలు మీరు నాతో అనే టప్పటికి నాగుండె పగిలిపోయింది.. ఏమైతే ఏం మీరు మళ్లి నాకు కన పడ్డారు!...."

ఇంతకూ నేను చెప్పవచ్చిందేమంటే— ఇంతలో ఉంది!